

በአቃቂ ቃሊቲ ክፍለ ከተማ አስተዳደር ት/ጽ/ቤት ለ 8ኛ ክፍል ተማሪዎች የተዘጋጀ የ2016ዓ/ም የሁለተኛ መንፈቅ ዓመት የአማርኛ ሞዴል ፈተና / እንደ አፍ መፍቻ/

የጥያቄ ብዛት :-60

የተፈቀደው ገዜ :-1 ሰዓት

ማሳሰቢያ

- ❖ መልስ መስራት የሚቻለው በመልስ መስጫው ወረቀት ላይ ብቻ ነው።
- ❖ በመልስ መስጫ ወረቀት ላይ ስም ፣ክፍልና ቁጥር መጻፍ አትርሱ።
- ❖ መመሪያዎችንና ጥያቄዎችን በሚገባ አንብባችሁ መልሱ።
- ❖ ኩረጃ በጥብቅ የተከለከለ ነው።
- ❖ የፈታኝ መ/ሩ ትዕዛዝና መመሪያዎች አክብሩ።
- ❖ መልካም የሞዴል ፈተና እንመኛለን።

ምንባብ

ሰላም የሕይወት ዋስትና የእድገት መሰረት ነው። የአንድነት፣ የፍቅርና የደስታ ምንጭም ነው። ሰላም እያንዳንዱ ጤናማ ሰው ምንጊዜም በየትም ቦታ ሆኖ የሚመኘው ነው። ሰላምና እፎይታ ያላጀበው ኑሮ መሰረቱ የተናጋ ነው። ውጤቱም ለፖለቲካ ቀውስ፣ ለኢኮኖሚ ድቀትና ለተለያዩ ማህበራዊ ችግሮች የሚዳርግ ነው። ከዚህ ውጭ ለትውልድ የሚተርፍ ጠቃሚ ነገር የለውም።

ሰላም ለህብረተሰብ ኑሮ ዋልታና ማገር ነው። በመሆኑም ሰርቶ ለመኖር ሰላም፣ ወጥቶ ለመመለስ፣ ተወልዶ ለማድግ፣ ተምሮ ለሀገርና ለወገን ቤዛ ለመሆን ሰላም፣ በአጠቃላይ የአዕምሮ እፎይታና የመንፈስ እርካታ አግኝቶ በሳይንስና ቴክኖሎጂ ግኝቶች እየተጠቀሙ እድገትን በማፋጠን ረገድ ሰላም ወደር የለሽ ሚና ይጫወታል። በተለይ ሰፊው ህዝብ ከጦርነት ይልቅ ሰላምን ይሻል፤ ምክንያቱም በማንኛውም ጊዜ በሚቀሰቀስ ችግር ግንባር ቀደም ተጠቂ ሆኖ ጉዳት የሚደርስበት በመሆኑ ነው።

በሌላ በኩል ደግሞ ሰላም ሲደፈርስ ጦርነቶችና የዕርስ በዕርስ ግጭቶች ይፈጠራሉ። አምራቹ ዜጋ በጦርነት እንዲሰለፍ ይደረጋል። ሀገሪቱ ያፈራችውም ጥሪት ለጦርነት መሳሪያ መግዣ ይውላል። ከዚህም የተነሳ ሰፊው ሕዝብ በተጎሳቆለ ህይወት ውስጥ እንዲኖር ይገደዳል። ጦርነትን የሚጭሩ ወይም የሚቀሰቅሱ ኃይሎች ከሰላምና ከዲሞክራሲ ይልቅ ጦርነትን በማስቀደም ጥቅማቸውን ያሳድዳሉ። የሚያቀጣጥሉት ጦርነት ግን ይህ ነው የማይባል የሕይወትና የንብረት ጥፋት የሚያስከትል መሆኑን ይዘነጋሉ።

በሀገሮች መካከል ጦርነት ሲኖር ተጠቂው ሰፊው ሕዝብ መሆኑ እርግጥ ነው። በመሆኑም አስገዳጅ ሁኔታ ካላጋጠመው በስተቀር ጦርነትን የሚናፍቅ ሕዝብ የለም። በአሁኑ ወቅት የኢትዮጵያ ሕዝብ ያለው ፍላጎት በአገሪቱ ሙሉ ለሙሉ ሰላም ሰፍኖ በህዝብ ፈቃደኝነት አንድነቷ የፀና፣ ፍትህና እኩልነት የሰፈነባት ኢትዮጵያን ማየት ነው። ፍትህና እኩልነት በሀገራችን ሲሰፍን የጋራ ችግሮቻችንን በመቀራረብ፣ በመግባባትና በውይይት በመፍታት ለሀገራችን ዘላቂና አስተማማኝ ሰላም ለመፍጠር እንደሚቻል ይታመናል። ለዚህ ዓላማ ግብ መምታት የአንድ ወገን ጥረት ብቻ ሳይሆን የሁላችንንም ጥረት የሚጠይቅ ጉዳይ መሆኑ መታወቅ አለበት። ያለ ሰላም ወጥቶ መግባት፣ ወልዶ መሳም፣ ነግዶ ማትረፍ፣ ዘርቶ መቃም ወዘተ. አይታሰብምና እያንዳንዱ ዜጋ ለሰላም ዘብ መቆም ይኖርበታል።

(ከቀድሞው የ8ኛ ክፍል የአማርኛ መማሪያ መፅሀፍ ለማስተማሪያነት ተሻሽሎ የቀረበ)

መመሪያ አንድ፡- ከተራ ቁጥር 1-10 ለተሰጡት ጥያቄዎች በተሰጠው ምንባብ መሰረት ትክክለኛውን መልስ በመምረጥ አጥቁር/ሪ።

1. ከሚከተሉት ውስጥ ሰላምን በተመለከተ ትክክል የሆነው የቱ ነው?
 A. ሰላም የፍቅር ና የደስታ ምንጭ ነው። B. ሰላም የህይወት ዋስትና ነው።
 B. ሰላም የእድገት መሰረት ነው። D. ሁሉም መልስ ናቸው።
2. በምንባቡ አንቀፅ አንድ ላይ "ሰላምና እፎይታ" ያላጀበው ኑሮ መሰረቱ የተናጋ ነው ሲል ምን ማለቱ ነው?
 A. የተረጋጋ B. የተስተካከለ C. የተቃወሰ D. የተደላደለ
3. በአንድ ሀገር ሰላም ሲደፈርስ ምን ይደረጋል?
 A. አምራቹ ዜጋ ለጦርነት እንዲሰለፍ ይደረጋል። B. የህዝቡ ኑሮ ይሻሻላል።
 C. ፍትህ ና እኩልነት ይሰፍናል። D. ሰርቶ መለወጥ ቀላል ይሆናል።
4. የኢትዮጵያ ህዝብ በአሁኑ ወቅት ያለው ፍላጎት ምንድን ነው?
 A. ልማት B. ጦርነት C. ውድቀት D. ጥላቻ
5. ጦርነት የሚያመለክተው ምንድን ነው ?
 A. ፀረ -አድገት B. ፀረ-ህዝብ C. ፀረ-ሰላም D. ሁሉም
6. በምንባቡ አንቀፅ አራት ላይ ፍትህና እኩልነት የሰፈነባት ኢትዮጵያን ማየት ሲል ምን ማለቱ ነው?
 A. ከአድልዎ የፀዳች B. በእድገት ያዘገመች
 C. በድህነት የተራራቀች D. በቴክኖሎጂ የበለፀገች
7. "ጥሪት" ለሚለው ቃል በምንባቡ መሰረት አውዳዊ ፍቺ ምንድን ነው?
 A. ቅሬታ B. ሀብት C. ልመና D. ተንኮል
8. ከሰላምና ከዲሞክራሲ ይልቅ ጦርነትን በማስቀደም ጥቅማቸውን ያሳድዳሉ። ለሚለው ለተሰመረበት ቃል አውዳዊ ፍቺው ምንን ያመለክታል?
 A. ያጠፋሉ B. ያባክናሉ C. ያረሩጣሉ D. ይጠየፋሉ
9. ምንባቡ ስንት አንቀጾችን የያዘ ነው?
 A አምስት B. አራት C. ስድስት D. ሰባት
10. ለምንባቡ ርዕስ ሊሆነው የሚችለው የቱ ነው?
 A. የ ጦርነት መብት B. የ ምቀኝነት ስራ C. የሰላም መናጋት D. ሰላም ለአድገታችን

መመሪያ ሁለት:- ከተራ ቁጥር 11-20 ድረስ የተለያዩ ጥያቄዎች ቀርበዋል። ለእያንዳንዱ ጥያቄ በአጠያየቁ መሰረት ከተሰጡት አማራጮች መካከል ትክክል የ ሆነውን መልስ ምረጥ /ጫ።

11. ከሰዓት በኋላ ሀይለኛ ዝናብ እንደሚዘንብ በአዲስ ዘመን ጋዜጣ አንብቦ ነበር። በሚለው ዓ/ነገር ውስጥ የተሰመረበት ----- ነው።

- A. ቃል B. ሐረግ C. ዓ/ነገር D. ድምፅ

12. ከሚከተሉት ውስጥ ዓ/ነገር የሆነው የትኛው ነው?

- A. ስትሮፕ ወድቃ B. መጽሐፍ C. ተጃታለች D. በርትቶ ቢሰራ

13. ከሚከተሉት ውስጥ ስለቡሄ በሉ ግጥም ትክክል የሆነው የቱ ነው?

- A. በስንኝ ከሶስት እስከ አምስት ቀለሞች የሚይዝ
B. በስንኝ ከአምስት እስከ ዘጠኝ ቀለሞች የሚይዝ
C. በስንኝ ከሶስት እስከ ስድስት ቀለሞች የሚይዝ
D. በስንኝ ከሶስት እስከ ሰባት ቀለሞች የሚይዝ

14. ቤቱን በሽንብቆ የሚሰራ ማነው፡

ላወቀውማ ሰው ያገዳም መልካም ነው። ከዚህ ከቀረበው ቅኔ ውስጥ ወርቁ የቱ ነው?

- A. ከአገዳ የተሰራ ቤት ጥሩ ነው። B. የገዳም ኑሮ ጥሩ ነው።
C. አዋቂ ሰው ደህና ደረጃ ይደርሳል D. ክፉ ሰው ጥሩ ይሆናል።

15. ተስፋዬ መጽሐፍ እያነበበ ነበር። የሚለው ዓ/ነገር የምን ጊዜ አመልካች ነው?

- A. የትንቢት ጊዜ ነው B. የአሁን ጊዜ ነው C. የቅርብ ጊዜ ነው D. የሀላፊ ጊዜ ነው

16. የንግግር ክሂልን ለማዳበር ከሚረዱ ስልቶች መካከል ልዩ የሆነው የትኛው ነው?

- A. ቃለ -መጠይቅ B. የቃል ሪፖርት ሐ. ጭውውት D. የፅሁፍ ሪፖርት

17. ከሚከተሉት ውስጥ ስለቢጋር ትክክል ያልሆነው የቱ ነው?

- A. ዓላማን ግልፅ ለማድረግና ሀሳብን ከዓላማ ጋር ላለማዛመድ ያግዛል።
B. ዝርዝር ሀሳቦች ሳይደጋገሙ እንዲቀረፅ ይረዳል።
C. ዋናውን ፅሁፍ ለመፃፍ መንገድ ቀያሽ ነው።
D. የሀሳብ ቅደም ተከተልን በቅድሚያ ለመወሰንና በወጉ ለማደራጀት ያግዛል።

18. ከሚከተሉት ውስጥ ድርብ ቃል ያልሆነው የቱ ነው?

- A. እግረ ደረቅ B. መጥፎ ባህሪ C. አይነ አፋር D. መሰረት ትምህርት

19. የብዙ ቁጥር አመልካች ቅጥያዎች ውስጥ የማይካተተው የቱ ነው?

- A. -አች B. -ዎች C. -ኣች D. -እነ

20 .ለአንድ ዓ/ነገር ውስጥ "ነው" የሚለው ቃል የትኛውን የጊዜ አይነት ለያመለክት ይችላል?

- A. የአሁን ጊዜን B. የትንቢት ጊዜን C. የሀላፊ ጊዜን D. የወደፊት ጊዜን

መመሪያ ሶስት :-ከተራ ቁጥር 21-30 ቃላትን የሚመለከቱ የተለያዩ ጥያቄዎች ቀርበዋል ::
ለእያንዳንዱ ጥያቄ ከቀረቡት አማራጮች መካከል ትክክል የሆነውን መልስ ምረጥ/ጩ::

21. ከሚከተሉት መካከል "በታሪካችን" የሚለው ቃል በትክክል ተነጣጥሎ የተፃፈው በየትኛው አማራጭ ነው?

- A. በ-ታሪክ -አችን B. በታሪክ-አ-ችን C. በ-ታሪክ-አች-ን D. በ-ታሪክ-አ-ች-ን

22. "ወገግታ" ለሚለው ቃል ተመሳሳይ ፍቺው ከሚከተሉት አማራጮች ውስጥ የቱ ነው?

- A. ንዑሳን B. አቀንቃኝ C. መጀመሪያ D. ፀዳል

23. "አውላላ" የሚለው ቃል የመዝገበ ቃላት ፍቺው ምንድን ነው?

- A. የተጠቀጠቀ ጫካ B. ግልጥ ስፍራ C. በረሃማ ስፍራ D. ተራራማ ስፍራ

24. አበበ ሳተና ነው:: በሚለው ዓ/ነገር ውስጥ ለተሰመረበት ቃል ተቃራኒ የሚሆነው የትኛው ቃል ነው?

- A. ቀርፋፋ B. ፈጣን C. ክቡር D. ተንኮለኛ

25. "ቆንዳላ" ለሚለው ኢ-ተዘውታሪ ቃል ፍቺ ሊሆን የሚችለው የቱ ነው?

- A. ሉጫ B. መላጣ C. ሹርባ D. ጎፈሬ

26. "አሳቻ" ለሚለው ያልተለመደ ቃል የተለመደ ፍቺ የሆነው የትኛው ነው?

- A. ግልፅ ቦታ B. ተጨማሪ ቦታ C. ፊት ለፊት D. ሰዋራ ቦታ

27 . ከሚከተሉት መካከል ድምፁ ጠብቆ ና ላልቶ ሲነበብ የተለየ ትርጉም የሚሰጠው ቃል የቱ ነው?

- A. መረጠ B. አያት C. ፈለገ D. ገመተ

28. ከሚከተሉት አንዱ በሳድስ የሚያልቅ ቃል ነው::

- A. እንጀራህ B. እንጀራ C. እንጀራዬ D. እንጀራችሁ

29. ትናንት መጡ::በሚለው ዓ/ነገር ውስጥ ተውላጠ ስም ሊሆን የሚችለው የትኛው ነው?

- A. እኔ B. እናንተ C. እነሱ D. አንቺ

30. ትክክለኛ የቋንቋ መዋቅር ቅደም ተከተል ከሚከተሉት ውስጥ አንዱ የቱ ነው?

- A. ድምፅ ፣ ቃል ፣ ዓ/ነገር ፣ ሐረግ ፣ አንቀፅ ፣ ድርሰት
- B. ድርሰት ፣ አንቀጽ ፣ ዓ/ነገር ፣ ሐረግ ፣ ቃል ፣ ድምፅ
- C. ድምፅ ፣ ቃል ፣ ሐረግ ፣ ዓ/ነገር ፣ አንቀፅ ፣ ድርሰት
- D. ድምፅ ፣ ቃል ፣ ዓ/ነገር ፣ ሐረግ ፣ አንቀፅ ፣ ድርሰት

መመሪያ አራት ፡-ከተራ ቁጥር 31-55 የተለያዩ ጥያቄዎች ቀርበዋል ። ለእያንዳንዱ ጥያቄ ከቀረቡት አማራጮች መካከል ትክክለኛውን መልስ ምረጥ/ጩ።

31 ከሚለተሉት ውስጥ ስለአጭር ልቦለድ ትክክል ያልሆነው የቱ ነው ?

- A. በውስን ቦታ ና ጊዜ ይወሰናል ።
- B. የሚኖረው አንድ ነጠላ ጭብጥ ብቻ ነው።
- C. ጥድፍ ጥድፍ ይበዛበታል።
- D. ሰፊ ቦታና ጊዜ ያካልላል።

32. ተማሪው ትምህርቱን ባግባቡ ይከታተላል----- ፈተናውን በደንብ አይሰራም። በባዶ ቦታው መግባት ያለበት አያያዥ ቃል የትኛው ነው?

- A. በመሆኑም
- B. ነገር ግን
- C. ስለዚህ
- D. ስለሆነም

33. በሐረግ ውስጥ አይቀራው አካል የትኛው ነው ?

- A. አጎላማሽ
- B. ጠቀሚ
- C. መሙያ
- D. መሪ

34. ዛሬ በጣም ስለታመምሁ ከስራ ቀረሁ ። በሚለው ዓ/ነገር ውስጥ ውጤቱ የቱ ነው?

- A. ከስራ ቀረሁ
- B. በጣም ስለታመምሁ
- C. ዛሬ
- D. ስለታመምሁ

35. ከተሰጡት አማራጮች ውስጥ ለተገብሮ ግስ ምሳሌ ሊሆን የሚችለው የትኛው ነው?

- A. አበበ በር ሰበረ ።
- B. ገመዱ በፍየሉ ተበጠለ ።
- C. ህሊና ልብሷን ቀደደች።
- D. ፍየሉ የታሰረበትን ገመድ በጠለ።

36. ከሚከተሉት ውስጥ ቅፅላዊ ሐረግ የሆነው የቱ ነው ?

- A. በድንገት መጣ
- B. ልጄ ክፉኛ
- C. የብር ቀለበት
- D. በጣም ጎበዝ

37. ቃላት ከተለመደው አጠቃቀም በማፈንገጥ ተጨማሪ ፍቺ ሲሰጡ -----እንላለን።

- A. ተቃራኒ ፍች
- B. እማራያዊ ፍች
- C. ፍካሬያዊ ፍች
- D. ተመሳሳይ ፍች

38. አንዳች ነገር እንዲከናወን ወይም እንዲደረግ የሚያስገድደው የዓ/ነገር ስልት የትኛው ነው ?

- A. አጋናኝ
- B. ትዕዛዛዊ
- C. አሉታዊ
- D. አዎንታዊ

39. ሁለት ወይምከዚያ በላይ የሆኑ ተቃራኒ ሀሳቦችን በማመዛዘን የትኛው እንደሚሻል የሚያሳይ የድርሰት አይነት የቱ ነው?

- A. አከራካሪ
- B. ገላጭ
- C. ስዕላዊ
- D. ተራኪ

40. በቡሄ ጊዜ በሚደረደሩ ቃላዊ ግጥሞች ላይ በአብዛኛው ልዩነት እየታየ ያለው የት ነው ?
 A. በገጠር B. በከተማ C. በቀበሌ D. በትምህርት ቤት
41. "ለዋሳ" የሚለው ፈሊጣዊ አነጋገር ፍችው ----- ነው።
 A. ደባለቀ B. ጠንካራ C. ልፍስፍስ D. ብርቱ
42. ሆዳም ሲፈተፍት -----ምሳሌያዊ አነጋገሩን የሚያሟላው የትኛው አማራጭ ነው ?
 A. ብልጥ ይቀድመዋል B. ጣፋጭ ይሆንለታል C. የበላ ይመስለዋል D. ለማፍጠን ይመቸዋል
43. ከሚከተሉት ስርዓተ- ነጥቦች ውስጥ ጥምር ቃልን ለመመስረት የሚያገለግል የትኛው ነው?
 A.. ቅንፍ B. ጭረት C. ትዕምርተ ጥቅስ D. ህዝባር
44. ከሚከተሉት ውስጥ አንዱ የግጥም ሙያዊ ቃላት ውስጥ አይመደብም ::
 A . መቼት B. ቤት መድፊያ C . ስንኝ D. ቤት መምቻ
45. አንድ ልጅ ልብሱን እየቀደደ እናቱ ቅደደው ይገዛልህል፡ ፡ ብትለው ለየትኛው የዘይቤ አይነት የበለጠ ጥሩ ምሳሌ ሊሆን ይችላል?
 A. ለሰውኛ B. ለአያዎ C. ለምፀት D. ለተምሳሌት
46. ከፈጠራ ስራዎች ውስጥ የተለያዩ ባለሙያዎች የሚሳተፉበት የስነ-ፅሁፍ ዘውግ ምን ይባላል?
 A. አጭር ልቦለድ B. ረጅም ልቦለድ C. ተውኔት D. ሁሉም መልስ ነው
47. ዘይቤ ለምን ይጠቅማል?
 A. ፅሁፋችን ምስል ከሳች እንዲሆን B. ረቂቁን ነገር ተጨባጭና ቅርብ አድርጎ ለማሳየት
 C. በጥቂት ቃላት ብዙ ሃሳቦችን ለመያዝና ለማስተላለፍ D. ነገሮችን በታትኖ ለማሳሳት
48. ሊቁ እንዲህ ብሏል የማውቀው አለማውቁን ነው። በዚህ ዓነገር ውስጥ በትዕምርተ ጥቅስ ውስጥ የሚገባው የትኛው ነው?
 A. የማውቀው አለማውቁን ነው B. እንዲህ ብሏል
 C. ሊቁ እንዲህ ብሏል D. ብሏል
49. ውስብስብ ዓነገር የያዘው የትኛው አማራጭ ነው?
 A. ፍቅሩ ዛሬ ጠዋት ት/ቤት ሄደ። B. አቤል ቁልፍ ወስዶ በሩን ከፈተ ።
 C. አብዱ ዛሬ ብዙ ጥያቄ አቀረበልኝ ። D. ህፃን ልጅ ወተት ይወዳል።
50. ከሚከተሉት ውስጥ አንዱ የክርክር አዘገጃጀት ነው።
 A. ርዕስን ማስተዋወቅ B. ተመልካችን ማመስገን
 C. ግብረ መልስ መስጠት D. መረጃ መሰብሰብ
51. በተዋንያን መካከል የሚደረግ የንግግር ቅብብሎሽ ምን በመባል ይታወቃል?
 A. ገቢር B. ጎንታ C. ቃለ ተውኔት D. ትዕይንት

52. የተውኔት ገጸ ባህሪያት ማቅረቢያ ዘዴ ምን ይባላል?

- A. ምልልስ B. ንግር C. ምልሰት D. ገለጻ

53. ከሚከተሉት ውስጥ አንዱ ቢጎድል አንቀጽን አንቀጽ ከማስባል አያግደውም፡፡

- A. መንደርደሪያ ሃሳብ B. ገጸባህሪ C. መደምደሚያ D. ሀይለ ቃል

54. "ሰርግና ምላሽ" ለሚለው ፈሊጣዊ አነጋገር ተመሳሳይ ትርጉም ሊሆን የሚችለው የቱ ነው?

- A. ሀቅልቅል B. ድብልቅ C. ታላቅ ደስታ D. ተመላልሶ መምጣት

55. ከሚከተሉት መካከል ጎጆ የሚለው ቃል በፍካሬያዊ ፍች የተገለጸው በየትኛው ውስጥ ነው?

- A. አብዛኛው የገጠራቱ ማህበረሰብ በሳር ጎጆ ይሰራሉ፡፡
B. እድሜው ለአቅመ አዳም በመድረሱ ትዳር ያዘ፡፡
C. ጎጆ ከሰው ፊት ከብርድና ከቁር ትክለካለች ፡፡
D. የገጠራ ጎጆ ከሳር ትሰራለች፡፡

መመሪያ አምስት ፡- ከተራ ቁጥር 56-60 ድረስ ያሉት ጥያቄዎች ቀጥሎ በቀረበው ግጥም ላይ የተመሰረቱ ናቸው፡፡ ግጥሙን በጥሞና በማንበብ ትክክለኛውን መልስ ምረጥ /ጪ፡፡

ወንድማማችች አዋሽና አባይ፤

ሁለቱም አኩራፊ ተበደልኩኝ ባይ፤

በተለይም አባይ አምርሮ ክልቡ፤

ፍርድ ለመጠየቅ-----፡፡

አዋሽ ሽቁጥቁጡ ልቡ ሳይኩራራ ፤

ፍትህ አገኝ ብሎ ከዳኛ ሊያመራ፤

ብኩርናን ሳይደፍረ አቆላምጦ ስሙን፤

በችሎታ ወንበር ፊት ሲጠየቅ ወንድሙን፤

በለሆሳስ ነበር አለሳልሶ ቂሙን፡፡

ምንጭ፡- የጥቁር አራርቱነት፤ 1997

56. ግጥሙ ስንት ሐረጎችና ስንኞች አሉት?

- A. 20 ሐረጎችና 20 ስንኞች B. 10 ሐረጎችና 20 ስንኞች
C. 19 ሐረጎችና 10 ስንኞች D. 20 ሐረጎችና 10 ስንኞች

57. በባዶ ቦታ ሊገባ የሚችለው መድረሻ ሀረግ የቱ ነው

- A. ካለቃ ቀረቡ B. ከዳኛ ቀረቡ C. ከየኔታ ቀረቡ D. ከመምህሩ ቀረቡ

58. የግጥሙን ቤት በተመለከተ ትክክለኛ የሆነው የቱ ነው ?

A. ሳድስ፣ ካዕብ ፣ ሳልስ

B. ሳድስ፣ ራዕብ ፣ ካዕብ

C. ሳድስ፣ ራዕብ ፣ ሳልስ

D. ሳድስ፣ ካዕብ ፣ ራዕብ

59. ግጥሙ ስንት አንን አለው?

A. አንድ

B. ሁለት

C. ሶስት

D. አራት

60. አዋሽና አባይን አንድ የሚያደርጋቸው ባህርይ የቱ ነው ?

A. አኩራፊነታቸው

B. ገራገርነታቸው

C. ሽቁጥቁጥነታቸው

D. ፍትሀዊነታቸው

2016ዓ/ ም የሁለተኛው መንፈቅ ዓመት ሞዴል ፈተና